

Врз основа на член 48 и член 49 од Законот за административни службеници („Службен весник на РМ“бр.27/14, 199/14, 48/15, 154/15, 5/16, 142/16 и 11/18), Правилникот за формата и содржината на интерниот оглас, начинот на поднесување на пријавата за унапредување, начинот на спроведување на административната селекција и интервјуто, како и начинот на нивно бодирање и максималниот број на бодови од постапката на селекција, во зависност од категоријата на работно место за кое е објавен интерниот оглас („Службен весник на РМ“бр.11/15) и Правилникот за систематизација на работните места во Министерството за правда број 01-2162/1 од 19.06.2015 година, 01-1684/1 од 30.03.2016 година и 01-1684/4 од 10.10.2016 година, Министерството за правда објавува

**ИНТЕРЕН ОГЛАС БРОЈ 1/18  
за унапредување на еден административен службеник  
во Министерството за правда**

I. Се објавува интерен оглас за унапредување на еден административен службеник за работното место :

- Советник за судови и надзор на спроведување на Судскиот деловник во Одделението за судови, јавно обвинителство и други правосудни органи- Сектор за правосудство, со звање советник и шифра на работно место УПР0101B01000.....**1 извршител**

**Посебни услови**

- VI A според Македонската рамка на квалификации и стекнати најмалку 300 кредити според ЕКТС или завршен VII/1 степен - Правни науки
- положен правосуден испит
- најмалку три години работно искуство во струката
- активно познавање на еден од трите најчесто користени јазици на Европската унија (англиски, француски, германски)
- активно познавање на компјутерски програми за канцелариско работење

**Паричен износ на основната нето плата за работното место : 25.022,00 денари**

I. Распоредот на работното време е 40 часови седмично, од понеделник до петок, и тоа секој работен ден од 07.30/08.30 часот до 15.30/16.30 часот

**II.** Право на учество на интерниот оглас имаат сите административни службеници вработени во Министерството за правда кои ги исполнуваат условите за конкурирање.

**III.** Кандидатите треба да ги исполнуваат следните општи услови утврдени во Законот за административните службеници :

- да е државјанин на Република Македонија
- активно да го користи македонскиот јазик
- да е полнолетен
- да има општа здравствена способност за работното место
- со правосилна судска пресуда да не му е изречена казна забрана за вршење професија, дејност или должност.

**IV.** На интерниот оглас може да се пријави административен службеник, вработен во Министерството за правда, кој ги исполнува и следните услови :

- да е оценет со оцена А или Б при последното оценување
- да е на работно место на непосредно пониско ниво или да е на работно место во рамки на иста категорија во која е работното место за кое е објавен интерниот оглас
- да поминал најмалку две години на тековното работно место и
- да не му е изречена дисциплинска мерка во последната година пред објавувањето на интерниот оглас

**V.** Кон пријавата кандидатите можат да ги приложат и следните докази во скенирана форма

- потврда за успешно реализирани обуки
- потврда за успешно реализирано менторство (како ментор или менториран административен службеник)

**VI.** Кандидатите пријавата ја поднесуваат во електронска форма на електронската адреса [mmaljanovska@mjustice.gov.mk](mailto:mmaljanovska@mjustice.gov.mk), а пополнетата пријава со доказите за податоците содржани во пријавата ја доставуваат преку писарницата на Министерството за правда, на ул.Димитрие Чуповски бр.9 Скопје.

**VII.** Кандидатите пријавата со потребните документи треба да ги достават во рок од 5 (пет) дена од денот на објавувањето на интерниот оглас.

**VIII.** Во пријавата кандидатите се должни под материјална и кривична одговорност да потврдат дека податоците во пријавата се точни, а доставените докази верни на оригиналот.

**IX.** Ненавремена : нецелосна и неуредно пополнета пријава, како и пријава со внесени лажни податоци нема да биде предмет на разгледување.

МИНИСТЕР ЗА ПРАВДА  
д/р Рената Дескоска

